

Sri Vishnu Sahasranama Stotram

Uttaraapeetika

uttaranyāsaḥ ||

śrī bhīṣma uvāca-

itīdaṁ kīrtanīyasya kēśavasya mahātmanaḥ |

nāmnāṁ sahasraṁ divyānāmasēṣēṇa prakīrtitam || 1 ||

ya idaṁ śrṇuyānnityaṁ yaścāpi parikīrtayēt |

nāsubhaṁ prāpnuyātkiñcitsō:'mutrēha ca mānavaḥ || 2 ||

vēdāntagō brāhmaṇaḥ syātkṣatriyō vijayī bhavēt |

vaiśyō dhanasamrddhaḥ syācchūdraḥ sukhamavāpnuyāt || 3 ||

dharmārthī prāpnuyāddharmamarthārthī cārthamāpnuyāt |

kāmānavāpnuyātkāmī prajārthī cāpnuyātprajām || 4 ||

bhaktimān yaḥ sadōttāya śucistadgatamānasaḥ |

sahasraṁ vāsudēvasya nāmnāmētatprakīrtayēt || 5 ||

yaśaḥ prāpnōti vipulaṁ jñātiprādhānyamēva ca |

acalāṁ śriyamāpnōti śrēyaḥ prāpnōtyanuttamam || 6 ||

na bhayaṁ kvacidāpnōti vīryaṁ tējaśca vindati |

bhavatyarōgō dyutimānbalarūpaguṇānvitaḥ || 7 ||

rōgārtō mucyatē rōgādbaddhō mucyēta bandhanāt |
bhayānmucyēta bhītaṣtu mucyētāpanna āpadaḥ || 8 ||

durgāṅyatitaratyāśu puruṣaḥ puruṣōttamam |
stuvannāmasahasrēṇa nityam bhaktisamanvitaḥ || 9 ||

vāsudēvāśrayō martyō vāsudēvaparāyaṇaḥ |
sarvapāpaviśuddhātmā yāti brahma sanātanam || 10 ||

na vāsudēvabhaktānāmaśubham vidyatē kvacit |
janmamṛtyujarāvyādhibhayaṁ naivōpajāyatē || 11 ||

imaṁ stavamadhīyānaḥ śraddhābhaktisamanvitaḥ |
yujyētāmasukhākṣāntiśrīdhṛtismṛtikīrtibhiḥ || 12 ||

na krōdhō na ca mātsaryaṁ na lōbhō nāśubhā matiḥ |
bhavanti kṛta puṇyānām bhaktānām puruṣōttamē || 13 ||

dyauḥ sacandrārkanakṣatrā kham diśō bhūrmahōdadhiḥ |
vāsudēvasya vīryēṇa vidhṛtāni mahātmanaḥ || 14 ||

sasurāsuragandharvaṁ sayakṣōragarākṣasam |
jagadvaśē vartatēdaṁ kṛṣṇasya sacarācaram || 15 ||

indriyāṇi manō buddhiḥ sattvaṁ tējō balaṁ dhṛtiḥ |
vāsudēvātmakānyāhuḥ kṣētraṁ kṣētrajña ēva ca || 16 ||

sarvāgamānāmācāraḥ prathamam parikalpatē |
ācāraprabhavō dharmō dharmasya prabhuracyutaḥ || 17 ||

r̥ṣayaḥ pitarō dēvā mahābhūtāni dhātavaḥ |
jaṅgamājaṅgamaṁ cēdam jagannārāyaṇōdbhavam || 18 ||

yōgō jñānaṁ tathā sāṅkhyam̐ vidyāḥ śilpādi karma ca |
vēdāḥ śāstrāṇi vijñānamētatsarvam̐ janārdanāt || 19 ||

ēkō viṣṇurmahadbhūtam̐ pṛthagbhūtānyanēkaśaḥ |
trīṁllōkāṅvyāpya bhūtātmā bhuk̐tē viśvabhugavyayaḥ || 20 ||

imaṁ stavaṁ bhagavatō viṣṇōrvyāsēna kīrtitam |
paṭhēdya icchētpuruṣaḥ śrēyaḥ prāptum̐ sukhāni ca || 21 ||

viśvēśvaramajam̐ dēvam̐ jagataḥ prabhumavyayam |
bhajanti yē puṣkarākṣam̐ na tē yānti parābhavam || 22 ||

na tē yānti parābhavam̐ oṁ nama iti |

arjuna uvāca-

padmapatraviśālākṣa padmanābha surōttama |
bhaktānāmanuraktānām̐ trātā bhava janārdana || 23 ||

śrībhagavānuvāca-
yō mām̐ nāmasahasrēṇa stōtomicchati pāṇḍava |
sōha:’mēkēna ślōkēna stuta ēva na saṁśayaḥ || 24 ||

stuta ēva na saṁśaya oṁ nama iti |

vyāsa uvāca-

vāsanādvāsudēvasya vāsitaṁ bhuvanatrayam |
sarvabhūtanivāsō:’si vāsudēva namō:’stu tē || 25 ||

śrī vāsudēva namō:’stuta oṃ nama iti |

pārvatyuvāca-

kēnōpāyēna laghunā viṣṇōrnāmasahasrakam |

paṭhyatē paṇḍitairnityaṃ śrōtomicchāmyaham prabhō || 26 ||

īśvara uvāca-

śrīrāma rāma rāmēti ramē rāmē manōramē |

sahasranāma tattulyaṃ rāma nāma varānanē || 27 ||

śrīrāmanāma varānana oṃ nama iti |

brahmōvāca-

namō:’stvanantāya sahasramūrtayē sahasrapādākṣīrōrubāhavē |

sahasranāmnē puruṣāya śāśvatē sahasrakōṭī yugadhāriṇē namaḥ || 28 ||

sahasrakōṭī yugadhāriṇē oṃ nama iti |

sañjaya uvāca-

yatra yōgēśvaraḥ kṛṣṇō yatra pārthō dhanurdharaḥ |

tatra śrīrvijayō bhūtirdhruvā nīrmatirmama || 29 ||

śrībhagavānuvāca-

ananyāścintayantō mām yē janāḥ paryupāsatē |

tēṣāṃ nityābhīyuktānām yōgakṣēmaṃ vahāmyaham || 30 ||

paritrāṇāya sādḥūnām vināśāya ca duṣkṛtām |

dharmasaṃsthāpanārthāya sambhavāmi yugē yugē || 31 ||

ārtāḥ viṣaṇṇāḥ śithilāśca bhītāḥ ghōrēṣu ca vyādhiṣu vartamānāḥ |
saṅkīrtya nārāyaṇaśabdamātram vimuktaduḥkhāḥ sukhinō bhavantu ||
32 ||

kāyēna vācā manasēndriyairvā buddhyātmanā vā prakṛtisvabhāvāt |
karōmi yadyat sakalam parasmai nārāyaṇāyēti samarpayāmi || 33 ||

|| iti śrīviṣṇōrdivyasahasranāmastōtram sampūrṇam ||



Hari Ome